

بِسْمِ اللّٰهِ الرَّحْمٰنِ الرَّحِیْمِ

نظریات

مستقبل میں اُردو کے محافظ

ایک طرف ہماری زبان اُردو کی لسانی اہمیت کا یہ عالم ہے کہ برلن، لندن اور ٹوکیو کی یونیورسٹیوں میں اس زبان کے مستقل پروفیسر رکھے جاتے ہیں، اور غیر ملکوں سے ریڈیو پراس میں تقریریں اور خبریں براڈ کاسٹ ہوتی ہیں۔ لیکن اور خود اپنی حالت کا جائزہ لیجیے تو فخر و شرمساری سے گردن خم ہو جاتی ہے۔ اگر اُردو ہندی کے ساتھ تنازع اللہ بقاء کے میدان میں نبرد آزما نہ ہوتی تو اس کی رفتار ترقی خواہ کچھ ہوتی نہیں زیادہ مضطرب ہونے کی ضرورت نہ تھی لیکن آج ہم دیکھ رہے ہیں کہ ہندوستان میں زبان کا مسئلہ نہایت اہمیت حاصل کر چکا ہے۔ اور اُردو ہندی کے نزلے ایک ایسی صورت اختیار کر لی ہے کہ اگر محافظین اُردو نے اس وقت زبردست عملی جدوجہد نہ کی تو نہیں کہا جاسکتا کہ ہماری آج کی اُردو کا حشر کل کیا ہوگا۔



اُردو کی ترقی کے صرف دو ذریعے ہی ہو سکتے ہیں ایک یہ کہ ہم اس زبان میں زیادہ سے زیادہ ہر علم و فن کی مفید اور بچسپ کتابیں شائع کریں اور دوسرا ذریعہ یہ ہے کہ ہم ملک میں زیادہ سے

زیادہ اچھی اور صاف ستھری اردو بولنے والے اور اُس کی ادبیات سے کچھی رکھنے والے پیدا کریں
لیکن نہایت افسوس کا مقام ہے کہ ہم اس وقت جس جمود و تعطل کی دبا میں گرفتار ہیں اُس کی وجہ سے
ہماری زبان ان دونوں ذریعوں سے شرم انگیز حد تک تہی مایہ ہے۔ ہندی کے مقابل میں اردو کی
کتابوں کی نشر و اشاعت کی رفتار کیلئے، اس کا اندازہ آپ کو اس سے ہو گا کہ جنوری ۱۹۳۷ء
سے مارچ تک یعنی صرف تین ماہ کی مدت میں یوپی سے چار سو تیس کتابیں جو ہر ظم و فن پر مشتمل تھیں
ہندی زبان میں شائع ہوئیں۔ اب اس کے مقابل میں اردو غریب کا حال ٹھینے۔ اس زبان میں
جو کتابیں شائع ہوئیں اُن کی کل تعداد ۵۸ ہے۔ یہیں تفاوت رہ اڑ گاتا بکجا!

یہ حال اُس صوبہ کا ہے جس کے دو شہر آگرہ اور لکھنؤ کو اردو کے گوارہ ہونے کا ذوق و فخر
حاصل رہا ہے، اور اب بھی یہاں پرانی روایتوں کے آثار کچھ نہ کچھ ضرور پائے جاتے ہیں۔ پھر اس
صوبہ کی ایک خصوصیت یہ ہے کہ یہاں کے ہندو اور مسلمان دونوں کی اصل زبان جس میں یہ
بے تکلفی سے بات چیت کرتے ہیں اردو ہی ہے۔

❖

اب دوسری صورت پر توجہ کیجیے تو یہاں بھی وہی مایوس کن سماں نظر آتا ہے۔ یہ ظاہر ہے
کہ اس باب میں ہماری امیدوں کا مرکز و مدار یا کارگیریا جاہل طبقہ کے افراد نہیں ہو سکتے۔ بلکہ ہماری تمام
توفقات یونیورسٹیوں اور کالجوں کے فارغ التحصیل طلباء سے ہی وابستہ ہو سکتی ہیں۔ لیکن یونیورسٹیوں
کے مخصوص نصابِ تعلیم اور طرزِ تعلیم اور مخصوص ماحول کی وجہ سے ان طلباء کی اردو دانی کا جو عالم ہے
اُس پر کوئی سنجیدہ آدمی اطمینان کا اظہار نہیں کر سکتا۔ چنانچہ پبلک سروس کمیشن نے مختلف امتحانات
مقابلہ میں شریک ہونے والے امیدواروں کے معیارِ علمی و دماغی پر جو ایک رپورٹ ۱۰ ستمبر ۱۹۳۷ء کو شائع
کئی ہے اُس میں بتایا گیا ہے کہ:-

”اُمیدواروں کے اُردو پرچے ازبس نائسی غفلت تھے سبجے غلط، واقعات غلط، خطا خراب، اور

انداز تحریر ازبس بایوس کن تھا“

مزید وضاحت مطلوب ہو تو انڈیل کالج میگزین جولاہور کا بلند پایہ علمی تحقیقی سہ ماہی رسالہ ہے

اس کی تازہ اشاعت کا پرچہ ملاحظہ فرمائیے، جس میں غلام جیلانی صاحب برق نے ”اُمیدوارانِ امتحان ایف اے کی اُردو“ کے عنوان سے ایک مقالہ لکھا ہے۔ اس میں موصوف نے چشیتِ ممتحن اپنی تجربہ کی روشنی میں ایف اے کے اُمیدواروں کی اُردو پر روشنی ڈالی ہے۔ ہم ذیل میں اس مقالہ کے بعض اہم اقتباسات درج کرتے ہیں جنہیں پڑھ کر ممکن ہے آپ کو ہنسی آجائے لیکن اصل یہ ہے کہ یہ ہنسنے کا نہیں بلکہ رونے کا مقام ہے۔ اور اس زبانِ حالی پر متناہی قائم کیا جائے کم ہے!

موصوف لکھتے ہیں ”اس دفعہ پرچہ سوالات پچھلے سالوں کی نسبت آسان تھا۔ لیکن اُمیدواروں

کا معیار تحریر و بیان بہت بایوس کن تھا۔ میں نے ۳۶۳ پرچے دیکھے جن میں سے صرف ۶۹ پرچے ایسے تھے کہ جنہیں قدرے تسلی بخش کہا جاسکتا ہے۔ باقی پرچوں میں مندرجہ ذیل نقائص بہت زیادہ تھے“

اس کے بعد موصوف نے نمبر وار نو اہم نقائص بیان کیے ہیں۔ ان سب کا ذکر طوالت کا باعث ہو گا۔ ہم یہاں صرف چند نقائص کے بیان پر اکتفا کرتے ہیں۔

۱۔ طلباء کی عام بے پروائی کا یہ حال ہے کہ دوسرے سوال میں تشبیہ، محاورہ، استعارہ اور قافیہ کے الفاظ درج تھے لیکن اس کے باوجود ستر فیصدی طلباء نے تشبیہ کو تشبیح“ اور قافیہ کو قافیہ لکھا ہے۔

۲۔ معلومات عامہ سے یہ طلباء بالکل بے خبر ہوتے ہیں۔ سوال میں پوچھا گیا تھا کہ اُردو زبان نے

س لک میں خم لیا" اس کے جواب میں مختلف طلباء نے حسب ذیل باتیں لکھیں:-

(۱)، اُردو عربوں کی زبان ہے اور عرب میں بولی جاتی ہے۔

(۲)، اُردو پہلے مصر میں بولی جاتی تھی۔

(۳)، اُردو ایرین ایشیائے خور سے اپنے ساتھ لائے تھے۔

(۴)، اُردو افغانستان کی مادری زبان ہے۔

ان تمام نظریوں سے زیادہ دلچسپ ایک صاحب کا یہ انکشاف ہے کہ "پہلے پہل اُردو فارسی زبان میں بولی جاتی تھی"

ایک سوال میں پوچھا گیا تھا "دیوانِ حالی کس کی تصنیف ہے؟" ایک ریسرچ اسکالر فرماتے ہیں:- "دیوانِ حالی کا مصنف شیخ سعدی ہے۔"

(۳)، تیسرا بڑا نقص یہ ہے کہ سب سے عموماً غلط ہوتے ہیں، اور مشکل غلطیوں کے ہی نہیں بلکہ بہت آسان اور کثیر الاستعمال الفاظ کے بچے بھی درست نہیں ہوتے۔ فاضل معتمد نے نہایت اختصاراً کے ساتھ ۱۹ الفاظ کی ایک فہرست دی ہے جس میں بعض الفاظ یہ ہیں:-

مصحح شدہ لفظ	اصلی لفظ	مصحح شدہ لفظ	اصلی لفظ
قاعدہ	قائدہ	موجودہ	موجودہ
محبوب	محبوب	قاعدہ	قاعدہ
مقصد	مقصد	جمیز	جمیز
ناقص	ناقص	ورق	ورق
مینت	محنت	مصرع	مصرع
پاغل	پاگل	مشہور	مشہور

(۴) چوتھا نقص یہ ہے کہ بعض عام اور سادہ لفظوں کا بالکل غلط استعمال کرتے ہیں مثلاً ”نے“ کا استعمال۔

”شاعر نے واقعی کیا خوب کتنا ہے“

”اب دیکھو کہ وہ لڑکانے اپنے باپ کا حکم نہ مانا“

❖

یہاں تک تو ان ”قوم کی اُمیدوں“ کے نمونے نشر دکھائے گئے تھے۔ اب ذرا دنیائے نظم میں ان کا اعجازِ نگارش بھی ملاحظہ کر لیجیے۔ ایک صاحب مرثیہ کی تعریف درج کرنے کے بعد مرزا غالب کی خدمت میں مندرجہ ذیل سلک لالی پیش کرتے ہیں:-

ہائے غالب تو کب کا کدھر کو چلا گیا دنیا سے کوچ کر کے ہیں کر گیا پامال

بقیہ اشعار اس قد لغو اور بیہودہ ہیں کہ زبانِ قلم پر ان کا آنا بھی دشوار ہے۔ اپنی بہار کا کلام اذہ کرنے کے لیے اس گلستاں کا یہ تھوڑا سا نظارہ بھی کافی ہے۔

❖

اب خیال فرمائیے یہ اُردو کس کی ہے؟ اُن نو نملان قوم کی ہے جو ایف کے امتحان میں شریک ہو گئے ہیں اور اس میں کامیاب ہونے کے دو سال بعد وہ بی۔ اے کے امتحان میں شریک ہو گئے۔ ایف اے تک جب ان غریبوں کی اُردو کا یہ حال ہے، تو بی۔ اے ہو جانے کے بعد کیا توقع ہو سکتی ہے کہ ان کو اچھی اُردو لکھنی اور بولنی آجائیگی۔ پھر معلوم نہیں اُس مغربی ماہر تعلیم کے نقطہ خیال سے ان کو کس طرح تعلیم یافتہ کنا درست ہو گا جس نے کہا تھا ”خواہ تم کتنے ہی لائق و قابل ہو لیکن اگر تم اپنی مادری زبان میں مہارت نہیں رکھتے تو میں تم کو تعلیم یافتہ تسلیم کرنے کے لیے ہرگز تیار نہیں“ اور پھر اگر یہ حقیقت ہے کہ ہر زبان کو اُس کی قوم کی تہذیب و تمدن کے ساتھ گہرا رابطہ ہوتا ہے، اور اُس

زبان کا زوال خود اُس قوم کی کچھل موت کا مرادف ہوتا ہے۔ تو آج کیا اس کی ضرورت نہیں ہے کہ ہم اُردو کی حفاظت کے لیے پوری سرگرمی، بیدار مغزی، اور جوش و خروش سے کام لیں۔

✽

محترم مقالہ نگار نے یونیورسٹی کے طلباء کی اُردو پر تبصرہ کرتے ہوئے بجا لکھا ہے کہ ”اگر پنجاب یونیورسٹی کے ارباب بست و کشاد نے اُردو زبان کے متعلق پوری توجہ سے کام نہیں لیا۔ اور دوسری طرف سے کانگریسی صوبوں کی سرکاری زبان ”ہندوستانی“ کی آندھیاں صحرائے اردو میں اسپہنہیں تو اُردو کی طرف سے بے توجہی کا یہ عالم ہو جائیگا کہ ہلے خاص طلباء بھی اسی زبان میں لکھنے لگ جائیں گے کہ جس میں آج کثیر تعداد لکھ رہی ہے۔“

یہ واقعہ ہے کہ ہندوستان کی تمام یونیورسٹیوں میں پنجاب یونیورسٹی کو اس باب میں امتیاز خاص حاصل ہے کہ وہ علوم مشرقیہ کی سرپرستی کرتی ہے۔ اور ہزاروں طلباء اب تک اُس کے فیض سے مولوی فاضل اور منشی فاضل، اور ادیب فاضل ہو کر برسرِ روزگار ہو چکے ہیں۔ اور یہ بھی ایک حقیقت ہے کہ اس یونیورسٹی کے پروفیسر عربی مولوی محمد شفیع صاحب۔ اور پروفیسر فارسی آکڑ محمد اقبال۔ اور پروفیسر اُردو حافظ محمود شیرانی تینوں اصحاب اپنے اپنے مضمون میں کمال رکھنے اور فائیت درجہ علمی شغف و انساک کے باعث ہندوستان کی دوسری یونیورسٹیوں کے عربی و فارسی اور اُردو کے اساتذہ سے بہت نمایاں اور ممتاز ہیں۔ پھر پنجاب کا مرکزی شہر لاہور آج کل اردو اخبارات و رسائل کی فراوانی میں ہندوستان کے دوسرے شہروں سے سبقت لے گیا ہے۔ اور سب حالات کے باوجود جب پنجاب یونیورسٹی کے طلباء کی اُردو کا یہ حال ہے تو آپ سمجھ سکتے ہیں کہ دوسری یونیورسٹیوں کا حال اس بارہ میں کیا کچھ زہوں نہیں ہوگا۔

✽

اسل خرابی کی وجہیں دو ہیں۔ ایک یہ کہ کالجوں میں اُردو پڑھائی جاتی ہے لیکن اس طرح نہ گویا نہیں پڑھائی جاتی۔ دوسری بڑی خرابی یہ ہے کہ اس مضمون کو لازمی قرار نہیں دیا جاتا۔ اور بعض یونیورسٹیوں میں تو کسی امتحان کو پاس کرنے کے لیے اُردو میں پاس ہونے کی بھی شرط نہیں ہے۔ اس کا قدرتی نتیجہ یہ ہے کہ طلباء اس سے بے پروائی برتتے ہیں اسباق میں پابندی سے شریک نہیں ہوتے۔ اور اگر ہوتے بھی ہیں تو استاد کا لکچر توجہ سے نہیں سنتے۔ پھر کالجوں کی عام فضا جس میں یہ طلباء زندگی بسر کرتے ہیں وہ ایسی ہوتی ہے کہ ان کے دلوں میں اُردو زبان کی وقعت باقی نہیں رہنے دیتی۔ اور یہی وجہ ہے کہ کالجوں میں اُردو کا استاد دوسرے مضامین کے اساتذہ سے کم حیثیت سمجھا جاتا ہے۔

پس اگر آپ سمجھتے ہیں کہ آج کے طلباء ہی قوم کی صحیح اُمیدگا ہیں اور اُن سے مستقبل میں اُردو کی حفاظت و بقا کی توقعات قائم ہو سکتی ہیں تو آپ کا یہ فرض ہے کہ ان کو نہالان وطن میں اُردو زبان کا صحیح مذاق پیدا کریں۔ اور اس کے لیے ضروری ہے کہ انگریزی، حساب، تاریخ وغیرہ کی طرح خاص اُردو کی تعلیم کا بھی اہتمام کیا جائے۔ محنتی اور قابل اساتذہ کی خدمات حاصل کی جائیں اور اُردو کو لازمی مضمون قرار دے کر یہ طے کر دیا جائے کہ کوئی اُمیدوار اس وقت تک کسی امتحان میں کامیاب نہیں ہو سکیگا جب تک کہ وہ اس امتحان کے اُردو پرچوں میں کامیاب نہ ہوگا۔ اس کے علاوہ ضرورت ہے کہ کالج در کالج بحث و مذاکرہ کی اُردو سوسائٹیاں ہوں، اُن کے جلسے منعقد کرائے جائیں اور اچھی اُردو میں تقریر و تحریر کرنے والوں کو انعامات تقسیم کیے جائیں، ورنہ بحالت موجودہ

گر جس کتبست و اس ملا کار اُردو قلم خواہ شد